

DIRETTIVI

DIRETTIVA 2009/104/KE TAL-PARLAMENT EWROPEW U TAL-KUNSILL

tas-16 ta' Settembru 2009

dwar ir-rekwiżiti minimi ta' sikurezza u ta' saħħa fl-użu tat-tagħmir tax-xogħol mill-haddiema fuq ix-xogħol (it-tieni Direttiva individwali fis-sens tal-Artikolu 16(1) tad-Direttiva 89/391/KEE)

(verżjoni kodifikata)

(Test b'relevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 137(2) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw il-Kumitat tar-Reġjuni,

Filwaqt li jaġixxu skont il-proċedura stabbilita fl-Artikolu 251 tat-Trattat ⁽²⁾,

Billi:

(1) Id-Direttiva tal-Kunsill 89/655/KEE tat-30 ta' Novembru 1989 li ttrigwarda l-htigijiet minimi tas-sigurtà u s-saħħa fl-użu tat-tagħmir tax-xogħol mill-haddiema fuq ix-xogħol (it-tieni Direttiva individwali fit-tifsira tal-Artikolu 16(1) tad-Direttiva 89/391/KEE) ⁽³⁾ giet emendata kemm-il darba ⁽⁴⁾ b'mod sostanzjali. Fl-interess ta' ċarezza u tar-razzjonalità, l-imsemmija Direttiva għandha tiġi kodifikata.

(2) Din id-Direttiva hija direttiva individwali fis-sens tal-Artikolu 16(1) tad-Direttiva tal-Kunsill 89/391/KEE tat-12 ta' Gunju 1989 dwar l-introduzzjoni ta' miżuri sabiex jinko-

raġġixxu t-titjib fis-sikurezza u s-saħħa tal-haddiema fuq ix-xogħol ⁽⁵⁾. Konsegwentement, id-dispożizzjonijiet tad-Direttiva 89/391/KE huma applikabbli b'mod shih fil-qasam tal-użu tat-tagħmir tax-xogħol fuq il-post tax-xogħol mill-haddiema, bla hsara għad-dispożizzjonijiet iktar stretti jew specifici misjuba f'din id-Direttiva.

(3) L-Artikolu 137(2) tat-Trattat jipprovdi illi l-Kunsill jista' jadotta, permezz ta' direttivi, rekwiżiti minimi li jinkoraġġixxu t-titjib, b'mod partikolari fl-ambjent tax-xogħol, sabiex jiproteġi s-sikurezza u s-saħħa tal-haddiema

(4) Skond l-Artikolu msemmi, dawn id-Direttivi għandhom jevitaw milli jimponu restrizzjonijiet amministrattivi, finanzjarji u legali b'manjiera li jzommu lura l-holqien u l-iżvilupp tal-intrapriżi ż-żgħar u ta' daqs medju.

(5) Id-dispożizzjonijiet adottati skont l-Artikolu 137(2) tat-Trattat ma jipprevjenu lil ebda Stat Membru milli jzomm jew jintroduci miżuri protettivi tal-kondizzjonijiet tax-xogħol aktar stretti li jkunu kompatibbli mat-Trattat.

(6) Il-konformità mar-rekwiżiti minimi xierqa biex jiggarantixxu standard aħjar ta' sikurezza u ta' saħħa fl-użu ta' tagħmir tax-xogħol hija essenzjali sabiex tiġi żgurata s-sikurezza u s-saħħa tal-haddiema.

(7) It-titjib fis-sikurezza, fl-iġjene u fis-saħħa tal-haddiema fuq il-post tax-xogħol huwa għan li ma jstax jiġi subordinat għal konsiderazzjonijiet purament ekonomiċi.

(8) Ix-xogħol fil-gholi jista' jesponi lill-haddiema għal riskji partikolarment severi għas-saħħa u s-sikurezza tagħhom notevolment għar-riskji ta' waqgħat mill-gholi u għal incidenti serji tax-xogħol ohra, li jammontaw għal proporzjon kbir mill-incidenti kollha, speċjalment ta' incidenti fatali.

⁽¹⁾ ĠU C 100, 30.4.2009, p. 144.

⁽²⁾ Opinjoni tal-Parlament Ewropew tat-8 ta' Lulju 2008 (għadha m'hijix ippubblikata fil-Gurnal Uffiċjali) u Deċiżjoni tal-Kunsill tat-13 ta' Lulju 2009.

⁽³⁾ ĠU L 393, 30.12.1989, p. 13.

⁽⁴⁾ Ara l-Anness III, Parti A.

⁽⁵⁾ ĠU L 183, 29.6.1989, p. 1.

- (9) Din id-Direttiva tikkostitwixxi aspekk prattiku fl-isfond tat-tweqqig tad-dimensjoni soċjali tas-suq intern.
- (10) Skond id-Direttiva 98/34/KE tal-Parlament Ewropew u tal-Kunsill tat-22 ta' Ġunju 1998 litistabbilixxi proċedura għall-ghoti ta' informazzjoni fil-qasam tal-istandards u tar-regolamenti tekniċi u r-regoli dwar is-servizzi tas-soċjetà tal-informatika ⁽¹⁾, l-Istati Membri huma mehtieġa li jinnotifikaw lill-Kummissjoni b'kull abbozz tar-regolamenti tekniċi li għandhom x'jaqsmu mal-makkinarju, mat-tagħmir u mal-istallazzjonijiet.
- (11) Din id-Direttiva hi l-aktar mezz xieraq sabiex jinkisbu l-għanijiet mixtieqa u ma tmurx lil hinn minn dak li huwa mehtieġ għal dan l-iskop.
- (12) Din id-Direttiva għandha tkun bla ħsara għall-obbligi tal-Istati Membri rigward il-limiti ta' żmien għat-traspożizzjoni fil-liġi nazzjonali tad-Direttivi stabbiliti fl-Anness III, Parti B,

ADOTTAW DIN ID-DIRETTIVA:

IL-KAPITOLU I

DISPOŻIZZJONIJET ĠENERALI

Artikolu 1

Suġġett

1. Din id-Direttiva, li hija t-tieni Direttiva individwali fis-sens tal-Artikolu 16(1) tad-Direttiva 89/391/KEE, tistabbilixxi r-rekwiżiti minimi dwar is-sikurezza u s-saħħa fl-użu tat-tagħmir tax-xogħol mill-haddiema fuq ix-xogħol, kif definiti fl-Artikolu 2.
2. Id-dispożizzjonijiet tad-Direttiva 89/391/KEE huma applikabbli b'mod shih fil-kamp kollu msemmi fil-paragrafu 1, bla ħsara għad-dispożizzjonijiet aktar stretti jew speċifiċi li jinsabu f'din id-Direttiva.

Artikolu 2

Definizzjonijiet

Għall-finijiet ta' din id-Direttiva, it-termini li ġejjin għandu jkollhom it-tifsira li ġejja:

- (a) "tagħmir tax-xogħol": kull magna, apparat, għodda, jew stazzjonijiet użati waqt ix-xogħol;
- (b) "użu tat-tagħmir tax-xogħol": kull attività li tinvolvi t-tagħmir tax-xogħol bħal tqabbid jew waqfien tat-tagħmir, l-użu tiegħu, it-trasport, it-tiswija, il-modifika, il-manutenzjoni u s-servicing, inkluż, b'mod partikolari, it-tindif;

- (c) "żona ta' perikolu": kull żona ġewwa jew madwar it-tagħmir tax-xogħol li fiha haddiem espost ikun suġġett għal riskju rigward is-saħħa jew is-sikurezza tiegħu;
- (d) "haddiem espost": kwalunkwe haddiem li jinsab kollu kemm hu jew parzjalment f'żona ta' perikolu;
- (e) "operatur": il-haddiem jew il-haddiema inkarigati li jużaw it-tagħmir tax-xogħol.

IL-KAPITOLU II

L-OBBLIGI TA' MIN IHADDEM

Artikolu 3

Obbligi ġenerali

1. Min ihaddem għandu jiehu l-miżuri mehtieġa sabiex jiżgura illi t-tagħmir tax-xogħol magħmul disponibbli għall-haddiema fl-impriza jew l-istabbiliment ikun xieraq għax-xogħol li għandu jitwettaq jew addattat kif jixraq għal dan l-iskop u jista' jintuża mill-haddiema mingħajr ħsara għas-sikurezza jew is-saħħa tagħhom.

Fl-għażla tat-tagħmir tax-xogħol li hu biħsiebu juża, min ihaddem għandu jikkunsidra l-kondizzjonijiet u l-karatteristiċi speċifiċi tax-xogħol u l-perikli li jeżistu fl-impriza jew fl-istabbiliment, b'mod partikolari fuq il-postijiet tax-xogħol, għas-sikurezza u s-saħħa tal-haddiema, jew kull perikolu possibbli addizzjonali impost bl-użu tat-tagħmir tax-xogħol in kwistjoni.

2. Fejn mhux possibbli li jiġi żgurat għal kollox illi t-tagħmir tax-xogħol jista' jintuża mill-haddiema mingħajr riskju għas-sikurezza jew għas-saħħa, min ihaddem għandu jiehu l-miżuri xierqa sabiex jimminimizza r-riskji.

Artikolu 4

Ir-Regoli li jirrigwardaw it-tagħmir tax-xogħol

1. Bla ħsara għall-Artikolu 3, min ihaddem għandu jikseb jew juża:
- (a) it-tagħmir tax-xogħol li, jekk provdut lill-haddiema fl-impriza jew fl-istabbiliment għall-ewwel darba wara l-31 ta' Diċembru 1992, jikkonforma:
- (i) mad-dispożizzjonijiet ta' kull direttiva Komunitarja rilevanti applikabbli;
- (ii) mar-rekwiżiti minimi stabbiliti fl-Anness I, safejn u sakemm l-ebda direttiva oħra Komunitarja ma tapplika jew tapplika biss parzjalment;

⁽¹⁾ ĠU L 204, 21.7.1998, p. 37.

(b) mat-tagħmir tax-xogħol li, jekk diġà provdut lill-haddiema fl-impriża jew fl-istabbiliment sal-31 ta' Diċembru 1992, jikkonformaw mar-rekwiżiti minimi previsti fl-Anness I sa mhux aktar tard minn erba' snin wara din id-data;

(c) mingħajr preġudizzju għall-punt (a)(i), u b'deroga mill-punt (a)(ii) u l-punt (b), tagħmir ta' xogħol speċifiku suġġett għar-rekwiżiti tal-punt 3 tal-Anness I, jekk diġà provdut għall-haddiema fl-impriża u/jew stabbiliment sal-5 ta' Diċembru 1998, li jikkonforma mar-rekwiżiti previsti stabbiliti fl-Anness I, sa mhux aktar tard minn erba' snin wara dik id-data.

2. Min ihaddem għandu jiehu l-miżuri meħtieġa sabiex jiżgura illi, matul il-hajja tat-tagħmir tax-xogħol, dan jinżamm, permezz ta' manutenzjoni adegwata, flivell illi jikkonforma mal-paragrafu 1(a) jew (b) skont il-każ.

3. L-Istati Membri għandhom, wara konsultazzjoni mal-imsieħba soċjali u b'kont meħud tal-leġislazzjoni jew il-prattika nazzjonali jistabilixxu l-miżuri li jippermettu li jintlaħaq livell ta' sikurezza li jikkorrispondi mal-miri msemmija fid-dispożizzjonijiet tal-Anness II.

Artikolu 5

Spezzjoni ta' tagħmir ta' xogħol

1. Min jimpjega għandu jassigura illi fejn is-sikurezza tat-tagħmir tax-xogħol tiddependi fuq il-kondizzjonijiet tal-installazzjoni, dan ikun soġġett għall-spezzjoni inizjali (wara l-installazzjoni imma qabel ma jibdew jaħdmu) u għal spezzjoni verifika wara kull assemblaġġ f'sit ġdid jew tqeghid f'lokazzjoni oħra, li ssir minn persuni kompetenti fis-sens tal-leġislazzjoni jew il-prattika nazzjonali bil-ħsieb li jiġi żgurat l-installazzjoni korretta u l-funzjonament tajjeb ta' dan it-tagħmir tax-xogħol.

2. Biex ikun garantit li l-kondizzjonijiet tas-saħha u tas-sikurezza ikunu rispettati u li d-deterjorament li aktarx jista' jirriżulta f'sitwazzjonijiet ta' perikolu ikun identifikat u rimedjat fil-ħin, min jimpjega għandu jiżgura li t-tagħmir ta' xogħol li jkun espost għal kondizzjonijiet li jikkawżaw tali deterjorazzjoni, jkun soġġett għal:

(a) spezzjonijiet perjodiċi u, meta jkun il-każ, provi perjodiċi minn persuni kompetenti fis-sens ta' leġislazzjoni u/jew il-prattika nazzjonali,

(b) spezzjonijiet speċjali minn persuni kompetenti fis-sens ta' leġislazzjoni jew il-prattika nazzjonali kull darba li sseħħ xi ġrajja eċċezzjonali li tista' ġġib magħha konsegwenzi ta' ħsara għas-sikurezza tat-tagħmir tax-xogħol bħalma huma xogħol ta' modifika, incidenti, fenomeni naturali, perjodi twal ta' nuqqas ta' użu,

3. Ir-riżultati ta' spezzjonijiet għandhom jiġu rreġistrati u miżmuma għad-dispożizzjoni tal-awtoritajiet kompetenti. Għandhom jinżammu għal perijodu ta' żmien xieraq.

Meta t-tagħmir tax-xogħol hu użat barra l-impriża għandu jkollu miegħu prova materjali li tkun saret l-aħħar spezzjoni.

4. L-Istati Membri għandhom jiddeterminaw il-modalitajiet li bihom għandhom isiru dawn l-ispezzjonijiet.

Artikolu 6

It-tagħmir tax-xogħol li jinvolvi riskji speċifiċi

Meta l-użu tat-tagħmir tax-xogħol x'aktarx jista' jinvolvi riskju speċifiku għas-sikurezza jew għas-saħha tal-haddiema, min ihaddem għandu jiehu l-miżuri meħtieġa sabiex jiżgura illi:

(a) l-użu tat-tagħmir tax-xogħol ikun ristrett għal dawk il-haddiema inkarigati mill-użu tiegħu;

(b) fil-każ ta' tiswijiet, modifiki, manutenzjoni jew servicing, il-haddiema konċernati għandhom jiġu speċifikament awtorizzati biex jagħmlu dan ix-xogħol.

Artikolu 7

L-Ergonomija u s-saħha fuq ix-xogħol

Il-post tax-xogħol u l-pożizzjoni tal-haddiema meta qed jużaw tagħmir tax-xogħol kif ukoll il-prinċipji tal-ergonomija għandhom jiġu mehuda in konsiderazzjoni shiħa minn min jimpjega meta japplika r-rekwiżiti minimi ta' saħha u ta' siku-rezza.

Artikolu 8

It-tagħrif lill-haddiema

1. Bla ħsara għall-Artikolu 10 tad-Direttiva 89/391/KEE, min ihaddem għandu jiehu l-miżuri meħtieġa sabiex jiżgura illi l-haddiema jkollhom għad-dispożizzjoni tagħhom it-tagħrif adegwat u, fejn xieraq, istruzzjonijiet bil-miktub dwar it-tagħmir tax-xogħol użat fuq ix-xogħol.

2. It-tagħrif u l-istruzzjonijiet bil-miktub irid ikun fihom mill-inqas tagħrif adegwat dwar is-sikurezza u s-saħha li jirrigwarda:

(a) il-kundizzjonijiet tal-użu tat-tagħmir tax-xogħol;

(b) is-sitwazzjonijiet anormali li jistgħu jiġu previsti;

(c) il-konkluzjonijiet miġbura mill-esperjenza akkwistata, fejn xieraq, fl-użu tat-tagħmir tax-xogħol.

Il-haddiema għandhom jiġu magħmula konxji mir-riskji li jikkonċernawhom, mit-tagħmir tax-xogħol prezenti fl-ambjent immedjat tax-xogħol kif ukoll ta' xi modifikazzjonijiet li jikkonċernawhom, sa fejn dawn jeffettwaw it-tagħmir tax-xogħol li jkunu jinsabu fl-ambjent tax-xogħol fil-qrib anke jekk ma jkunux qegħdin jużaw dan it-tagħmir direttament.

3. It-tagħrif u l-istruzzjonijiet bil-miktub iridu jkunu tali li jinftiehem mill-haddiema kkonċernati.

Artikolu 9

It-taħriġ tal-haddiema

Bla ħsara għall-Artikolu 12 tad- Direttiva 89/391/KEE, min ihaddem għandu jiehu l-miżuri meħtieġa sabiex jiżgura illi:

- (a) il-haddiema inkarigati mit-tagħmir tax-xogħol għandhom jirċievu taħriġ adegwat, inkluż it-taħriġ dwar kull riskju li, skont il-każ jista' jkun fih dan l-użu,
- (b) il-haddiema msemmija fl-Artikolu 6(b) għandhom jirċievu taħriġ speċifiku adegwat.

Artikolu 10

Il-konsultazzjoni mal-haddiema u l-parteciġazzjoni tal-haddiema

Il-konsultazzjoni u l-parteciġazzjoni tal-haddiema u/jew ir-rappreżentanti tagħhom, dwar il-materji koperti b'din id-Direttiva, inklużi l-Annessi tagħha, għandhom isiru skont l-Artikolu 11 tad-Direttiva 89/391/KEE.

IL-KAPITOLU III

DISPOŻIZZJONIJET MIXXELLANJI

Artikolu 11

Emenda tal-Annessi

1. Iż-żidiet għall-Anness I dwar ir-reqwiziti minimi supplimentari applikabbli għat-tagħmir speċifiku tax-xogħol msemmi fil-punt 3 tal-Anness I għandhom jiġu adottati mill-Kunsill skont il-proċedura stabbilita bl-Artikolu 137(2) tat-Trattat.

2. L-adattamenti strettament ta' natura teknika tal-Annessi għandhom jiġu adottati skont il-proċedura stabbilita bl-Artikolu 17(2) tad-Direttiva 89/391/KEE, b'riżultat ta':

- (a) l-adozzjoni tad-Direttivi dwar l-armonizzazzjoni teknika u l-istandardizzazzjoni tat-tagħmir tax-xogħol jew
- (b) il-progress tekniku, żviluppi fir-regolamenti jew fl-ispeċifikazzjonijiet internazzjonali jew fit-tagħrif fil-qasam tat-tagħmir tax-xogħol.

Artikolu 12

Dispożizzjonijiet finali

L-Istati Membri għandhom jikkomunikaw lill-Kummissjoni t-test tad-dispożizzjonijiet tal-liġijiet nazzjonali li huma jkunu diġà adottaw jew li jadottaw fil-kamp kopert minn din id-Direttiva.

Artikolu 13

Id-Direttiva 89/655/KEE, kif emendata mid-Direttivi msemmija fl-Anness III, Parti A hi mhassra, bla ħsara għall-obbligi tal-Istati Membri rigward il-limiti ta' żmien għat-traspożizzjoni fil-liġi nazzjonali tad-Direttivi stabbiliti fl-Anness III, Parti B.

Referenzi għad-Direttiva mhassra għandhom jinftiehem bhala referenzi għal din id-Direttiva u għandhom jinqraw skont it-tabella ta' korrelazzjoni fl-Anness IV.

Artikolu 14

Din id-Direttiva għandha tidhol fis-seħh fl-ghoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 15

Din id-Direttiva hija indirizzata lill-Istati Membri.

Magħmul fi Strasburgu, is-16 ta' Settembru 2009.

Għall-Parlament Ewropew

Il-President

J. BUZEK

Għall-Kunsill

Il-President

C. MALMSTRÖM

ANNEX I

IR-REKWIZITI MINIMI

msemmija fl-artikolu 4(1)(a)(ii) u (b)

1. **Kumment ġenerali**

L-obbligi stabbiliti f'dan l-Anness japplikaw skont din id-Direttiva u fejn jeżisti riskju li jikkorrispondu mat-tagħmir tax-xogħol in kwistjoni.

Ir-rekwiziti minimi li ġejjin, sa fejn japplikaw għal tagħmir ta' xogħol fl-użu, mhux neċessarjament jitolbu għall-istess miżuri bħar-rekwiziti essenzjali li jikkonċernaw it-tagħmir tax-xogħol ġdid.

2. **Ir-rekwiziti minimi ġenerali applikabbli għat-tagħmir tax-xogħol**

- 2.1. L-istrumenti li jikkontrollaw it-tagħmir tax-xogħol li jaffettwaw is-sikurezza jridu jkunu jidheru identifikabbli biċ-ċar u, skont il-każ, mmarkati fejn mehtieg.

Għajr fejn jinhtieg għal ċerti strumenti tal-kontroll, l-istrumenti tal-kontroll għandhom jiġu mqiegħda 'l barra miż-zoni ta' perikolu u b'modi li l-operazzjoni tagħhom ma tistax tikkawża perikolu addizzjonali. M'għandhom johlqu l-ebda perikolu bħala riżultat ta' kull manovra mhix intenzjonata.

Jekk ikun hemm il-htieġa, mill-pożizzjoni prinċipali tal-kontroll, il-haddiem irid ikun jista' jiżgura illi l-ebda persuna ma tkun preżenti fiż-zoni ta' perikolu. Jekk dan ma jkunx possibbli, kwalunkwe thaddim tal-makkinarju għandu jkun ippreċedut awtomatikament minn sistema sikura bħal sinjal ta' twissija li jinstama' jew li jidher meta l-makkinarju jkun sejjer jitqabbd jahdem. Haddiem espert irid ikollu l-hin jew il-mezz sabiex jahrab malajr mill-perikli kkawżati mit-tagħmir tax-xogħol huwa u jitqabbd jew jitwaqqaf.

Is-Sistemi ta' kontroll għandhom ikunu żguri u jintgħażlu wara li tkun nġhatat kunsiderazzjoni għal meta s-sistema tfalli, ikun fiha disturbu jew kondizzjonijiet speċjali li wiehed jista' jipprevedi fil-qafas tal-użu maħsub.

- 2.2. It-tagħmir tax-xogħol għandu jkun jista' jitqabbd jahdem biss b'azzjoni maħsuba fuq strument ta' kontroll provdut għal dan l-iskop.

L-istess għandu japplika:

— biex jerga' jitqabbd jahdem wara waqfien, tkun xi tkun ir-raġuni,

— għall-kontroll ta' bidla sinifikanti fil-kondizzjonijiet tal-operazzjoni (eż. Il-qawwa, il-prensa, eċċ.),

għajr jekk dan it-tqabbd mill-ġdid għax-xogħol jew bidla ma tipprezenta l-ebda periklu lill-haddiema esperti.

Dan ir-rekwizit ma japplikax għat-tqabbd mill-ġdid għax-xogħol jew bidla fil-kondizzjonijiet tal-operazzjonijiet bħala riżultat tas-sekwenza normali taċ-ċiklu awtomatiku.

- 2.3. It-tagħmir kollu tax-xogħol irid ikun imġhammar b'kontroll sabiex iwaqqaf it-tagħmir kompletament u b'mod żgur.

Kull stazzjon tax-xogħol trid tkun mġhammar b'kontroll li jwaqqaf parti mit-tagħmir tax-xogħol jew kollu, skont it-tip tal-perikolu, sabiex it-tagħmir ikun fi stat ta' sikurezza. Il-kontroll tal-waqfien tat-tagħmir irid ikollu l-prijorità fuq il-kontrolli li jqabbd t-tagħmir. Meta t-tagħmir tax-xogħol jew il-partijiet perikolużi tiegħu jieqfu, irid jiġi maqtuġh il-forniment tal-enerġija minn fejn jiġi azzjonat it-tagħmir.

- 2.4. Fejn xieraq, u skont il-perikoli li jipprezenta t-tagħmir u l-hin ta' waqfien normali tiegħu, it-tagħmir tax-xogħol irid jiġi mġhammar b'mezz tal-waqfien femerġenza.

- 2.5. It-tagħmir tax-xogħol li jipprezenta riskju minhabba l-oġġetti li jaqgħu jew il-biċċiet li jisporġu minnu irid ikun imġhammar bil-mezzi xierqa ta' sikurezza li jikkorrispondu ma' dawn ir-riskji.

It-tagħmir tax-xogħol li jipprezenta perikli minhabba l-hruġ ta' gass, fwar, likwidu jew trab irid ikun mġhammar b'mezzi xierqa ta' trazzin jew ta' estrazzjoni maġenb is-sorsi tal-perikolu.

- 2.6. It-tagħmir tax-xogħol u l-partijiet minn dan it-tagħmir, fejn ikun mehtieg għas-sikurezza u s-saħħa tal-haddiema, iridu jiġu mwahħla bl-ikklampjar jew b'mezzi oħra.

2.7. Fejn ikun hemm ir-riskju ta' ksur jew tad-diżintegrazzjoni ta' partijiet mit-tagħmir tax-xogħol, li x' aktarx jista' jkun ta' perikolu sinifikanti għas-sikurezza u s-saħħa tal-haddiema, iridu jittiehdu l-miżuri protettivi xierqa.

2.8. Fejn ikun hemm ir-riskju ta' kuntatt mekkaniku ma' partijiet li jiċċaqilqu tat-tagħmir tax-xogħol li jistgħu jwasslu għal incidenti, dawn il-partijiet iridu jkunu provduti bi lqugh jew b'mezzi li jipprevjenu l-aċċess għaž-zoni ta' perikolu jew sabiex iwaqqfu ċ-ċaqliq tal-partijiet perikolużi qabel jintlahqu ż-żoni tal-perikolu.

L-ilqugh u l-mezzi ta' protezzjoni jridu:

— ikunu ta' kostruzzjoni b'saħħitha,

— ma jagħtux lok għal periklu addizzjonali,

— ma jkunux jistgħu jiġu mneħhija faċilment jew jingiebu li ma jistgħux jaħdmu,

— ikunu qiegħda 'il bogħod biżżejjed miż-żona tal-perikolu,

— ma jirrestringux aktar milli meħtieġ il-vista taċ-ċiklu operattiv tat-tagħmir,

— iħallu l-operazzjonijiet meħtieġa sabiex jitwaħħlu jew jinbidlu l-partijiet u jsir xogħol ta' manutenzjoni, jirrestringu l-aċċess għaž-zona biss fejn irid isir ix-xogħol biss u, jekk possibbli, mingħajr it-tneħhija tal-lqugh jew il-mezz tal-protezzjoni.

2.9. Iż-żoni u l-postijiet għax-xogħol fuq it-tagħmir tax-xogħol, jew il-manutenzjoni tiegħu, iridu jkunu mdawla biżżejjed skont l-operazzjoni li trid titwettaq.

2.10. Il-partijiet tat-tagħmir tax-xogħol f'temperatura għolja jew f'temperatura baxxa ħafna jridu, fejn xieraq, ikunu protetti sabiex jevitaw ir-riskju li l-haddiema jiġu f'kuntatt miegħu jew qrib wisq.

2.11. Il-mezzi tat-twissija fuq it-tagħmir tax-xogħol ma jridux ikunu ambigwi u jridu jidhru u jiġu mifhuma faċilment.

2.12. It-tagħmir tax-xogħol ma jistax jintuża għall-operazzjonijiet u f'kondizzjonijiet li għalihom m'huwiex xieraq.

2.13. Irid ikun possibbli li jitwettqu operazzjonijiet ta' manutenzjoni meta t-tagħmir ikun mitfi. Jekk dan ma jkunx possibbli, irid ikun possibbli li jittiehdu l-miżuri xierqa ta' protezzjoni sabiex isiru dawn l-operazzjonijiet jew sabiex dawn l-operazzjonijiet isiru barra miż-żoni tal-perikolu.

Jekk magna jkollha reġistru tal-manutenzjoni, dan irid jinżamm aġġornat.

2.14. It-tagħmir kollu tax-xogħol irid ikollu fuqu mezzi identifikabbli b'mod ċar sabiex ikun jista' jiġi iżolat mis-sorsi kollha tal-enerġija tiegħu.

Għandu jkun prezunt illi t-twaħħil mill-ġdid (mas-sorsi tal-enerġija) ma jipprezenta l-ebda riskju għall-haddiema involuti.

2.15. It-tagħmir tax-xogħol irid iġorr miegħu it-twissijiet u l-marki essenzjali sabiex jiżguraw is-sikurezza tal-haddiema.

2.16. Il-haddiema jrid ikollhom mezzi żguri ta' aċċess għaž-zoni kollha tal-operazzjonijiet ta' produzzjoni, ta' aġġustament u ta' manutenzjoni tat-tagħmir tax-xogħol u jridu jkunu kapaċi jibqgħu fihom fis-sikurezza.

2.17. It-tagħmir kollu tax-xogħol irid ikun xieraq sabiex jipproteġi lill-haddiema kontra r-riskju li t-tagħmir tax-xogħol jiehu n-nar jew jišhon iżżejjed, jew li minnu johorġu gassijiet, trab, likwidu, fwar jew sustanzi oħra prodotti, użati jew maħżuna fit-tagħmir tax-xogħol.

2.18. It-tagħmir kollu tax-xogħol irid ikun xieraq sabiex jipprevjeni r-riskju li jisplodi t-tagħmir tax-xogħol jew li jisplodu is-sustanzi prodotti, użati jew maħżuna fit-tagħmir tax-xogħol.

2.19. It-tagħmir kollu tax-xogħol irid ikun xieraq sabiex jipproteġi lill-haddiema esposti mir-riskju ta' kuntatt dirett jew indirett mal-elettriku.

3. Ir-reqwiziti minimi addizzjonali applikabbli għal tipi speċifiċi ta' tagħmir ta' xogħol

3.1. Ir-reqwiziti minimi għal tagħmir ta' xogħol mobbli, kemm jekk jimxi waħdu kemm le

3.1.1. It-tagħmir ta' xogħol li jkollhom haddiema fuqhom għandhom jiġu magħmulin b'tali mod li jitnaqqsu ir-riskji għal haddiema meta jiċċaqalqu.

Dawk ir-riskji għandhom jinkludu r-riskji ta' kuntatt tal-haddiema mar-roti jew mal-linji jew li jinqabdu minnhom.

3.1.2. It-tagħmir tax-xogħol għandu jkun mogħti tagħmir speċjali jew magħmul b'mod li ma jkunx jista' jkun hemm imblokk mhux maħsub bejn l-elementi ta' trazzjoni u l-aċċessorji jew l-oġġetti irmunkati miegħu.

Meta dan l-imblokk ma jistax jiġi evitat, għandha tittiehed kull miżura possibbli biex jiġu evitati xi konsegwenzi ta' hsara għall-haddiema.

3.1.3. Meta elementi ta' trasmissjoni ta' emerġenja bejn tagħmir tax-xogħol mobbli jistgħu jithassru jew tiġrillhom il-hsara bit-tkaxxir fuq l-art, għandu jkun hemm faċilitajiet għall-irbit.

3.1.4. It-tagħmir ta' xogħol mobbli li iġorr haddiema għandu jkun maħsub b'mod li inaqqas kemm jista' jkun il-kundizzjonijiet ta' użu attwali, ir-riskji li johorġu mir-reġġha lura jew mill-qlib ta' tagħmir tax-xogħol:

— bi struttura ta' protezzjoni li timpedixxi lil tagħmir tax-xogħol milli jmur lura iktar minn kwart ta' dawra, jew

— bi struttura li tiggarantixxi spazju biżżejjed madwar il-haddiema li jkollu fuqu jekk il-moviment ikompli għal iktar minn kwart ta' dawra, jew

— b'xi dispożittiv ieħor b'effett ekwivalenti.

Dawn l-istrutturi ta' protezzjoni jistgħu jkunu parti integrali tat-tagħmir ta' xogħol.

Dawn l-istrutturi ta' protezzjoni mhumiex meħtieġa meta t-tagħmir ta' xogħol ikun fiss matul l-operazzjoni jew meta ir-raġġha lura jew il-qlib ikunu impossibbli minhabba l-mod kif ikun iddisinjat it-tagħmir.

Meta jkun hemm riskju li l-haddiema ta' fuqu jistgħu jitgħaffġu bejn it-tagħmir tax-xogħol u l-art meta t-tagħmir imur lura jew jinqaleb għandha ssir sistema biex jinżammu milli jaqgħu.

3.1.5. Trukkijiet bil-forklifts li jkollhom haddiema fuqhom għandhom jiġu addattati jew mġhamra biex inaqqsu ir-riskji tat-truck tal-fork lift milli jinqaleb, eż.:

— bl-installazzjoni ta' xi kaxxa għal min isuq, jew

— bi struttura li tipprevjeni t-truck tal-fork lift milli jinqaleb, jew

— bi struttura li tiżgura li, jekk it-truck tal-fork lift jinqaleb, jibqa' biżżejjed vojta bejn l-art u ċerti partijiet tat-truck tal-forklift għall-haddiema li jkunu fuqu, jew

— bi struttura li tirrestringi lill-haddiema fuq is-sedil ta' sewqan biex tipprevenhom milli jiġu mġhaffġa minn partijiet tat-truck tal-forklift li jinqaleb.

3.1.6. It-tagħmir ta' xogħol illi jkun jimxi waħdu u li meta jiċċaqalq johloq riskji għal persuni għandu jissodisfa l-kundizzjonijiet li ġejjin:

(a) it-tagħmir għandu jkollu mezzi li jevitaw illi jibda jahdem mingħajr ma jkun awtorizzat;

(b) għandu jkollu mezzi xierqa biex jiġu minimizzati l-konsegwenzi ta' kollizzjoni meta hemm aktar minn tagħmir ta' xogħol wieħed li qed jiċċaqalq fuq il-linji fl-istess hin;

- (c) għandhom ikollhom mezzi ta' brejkijiet u waqfien. Sa fejn ir-restrizzjonijiet ta' sikurezza jkunu jehtieġu dan, għandhom ikunu disponibbli mezzi ta' emerġenza, li jithaddmu minn kontrolli faċilment aċċessibbli jew b'sistemi awtomatiċi, għall-ibbrejkjar u t-twaqqif fil-każ illi jfallu l-mezzi prinċipali;
- (d) meta il-vista diretta tax-xufier ma tkunx biżżejjed biex tiżgura is-sikurezza, għandu jiġi installat apparat awżiljarju biex itejjeb il-vista;
- (e) it-tagħmir ta' xogħol maħsub għal użu bil-lejl jew f'postijiet mudlama għandu jkun mghammar b'dawl xieraq għax-xogħol li jkun irid isir u biex jiżgura biżżejjed sikurezza għall-haddiema;
- (f) it-tagħmir ta' xogħol li jista' jkollu perikolu ta' nar, kemm minnu u kemm mill-oġġetti li jkun jirmonka jew iġorr u li jista' jipperikola lill-haddiema għandu jkun mghammar b'apparat xieraq tat-tifi tan-nar hliet meta dak l-apparat ikun disponibbli fil-viċin biżżejjed fil-post tal-użu;
- (g) it-tagħmir ta' xogħol imhaddem bil-kontroll mid-distanza għandu jkun jieqaf awtomatikament meta johroġ mid-distanza ta' kontroll;
- (h) it-tagħmir ta' xogħol imhaddem bil-kontroll mid-distanza li jista' f'ċirkostanzi normali johlq perikolu li jolqot jew jgħaffeg lill-haddiema għandu jkollu mezzi ta' protezzjoni kontra dan il-periklu, sakemm ma jkunx hemm mezzi oħra xierqa biex jikkontrollaw dan il-periklu.

3.2. Rekwiżiti minimi għal tagħmir ta' xogħol li jerfa' t-tagħbija

3.2.1. Meta t-tagħmir ta' xogħol li jerfa' tagħbija huwa installat permanentement, is-saħħa u l-istabbiltà tiegħu għandhom ikunu żgurati, billi jinghata kas, b'mod partikolari, għat-tagħbija li għandha tintrefa' u l-istress li jsir fuq il-punt ta' suspensjoni jew tal-iggancjar tiegħu mal-istrutturi.

3.2.2. Il-makkinarju li jerfa' t-tagħbija għandu jkun immarkat b'mod ċar b'indikazzjonijiet tat-tagħbija nominali tiegħu, u fejn xieraq tabella li turi il-piż nominali għal kull konfigurazzjoni tal-makkinarju.

L-aċċessorji għat-tagħmir ta' tagħbija għandhom ikunu mmarkati b'mod illi jkun possibbli li tidentifika l-karatteristiċi essenzjali ta' użu sigur.

It-tagħmir ta' xogħol li mhux maħsub biex jerfa' persuni imma li jista' jiġi wżat hekk b'konfużjoni għandu jkun immarkat b'mod xieraq u li jidher għal dan l-iskop.

3.2.3. It-tagħmir ta' xogħol installat b'mod permanenti għandu jkun installat b'tali mod li jitnaqqas ir-riskju li t-tagħbija:

- (a) tolqot lill-haddiema;
- (b) wahedha, tiċċaqlaq b'mod perikoluż jew taqa';
- (c) tiġi mitluqa involontarjament.

3.2.4. It-tagħmir ta' xogħol tal-irfiġh jew garr ta' haddiema għandu jkun tali li:

- (a) jipprevjeni l-perikolu li taqa' l-kabina, meta teżisti wahda, permeżż ta' apparat xieraq;
- (b) jipprevjeni lill-utent milli jaqa' mill-kabina, meta teżisti wahda;
- (c) jipprevjeni l-perikolu li l-utent jiġi mgħaffeg, maqbud jew milqut, b'mod partikolari b'kuntatt involontarju ma' oġġetti;
- (d) jiggarantixxi li persuni maqbuda fil-kabina fil-każ ta' xi incident ma jkunux esposti għall-periklu u jkunu jistgħu jinħelsu.

Jekk, għal raġunijiet marbutin man-natura tal-post u dislivell, ir-riskji msemmija fil-punt (a) ma jstgħux jiġu evitati b'mezzi ta' sikurezza għandu jiġi installat *cabl* b'koeffiċjent ta' sikurezza miżjud, u għandu li jinżamm fi stat tajjeb u jiġi kkontrollat kull ġurnata ta' xogħol biex jiġi żgurat li qed jinżamm fi stat tajjeb.

ANNEX II

DISPOŻIZZJONIJET LI JIKKONĊERNAW L-UŻU TA' TAGHMIR TAX-XOGHOL

imsemmi fl-artikolu 4(3)

Kumment preliminari

Dan l-Anness għandhu japplika f'konformita' ma' din id-Direttiva u meta r-riskju korrispondenti jeżisti għat-tagħmir tax-xogħol inkwistjoni.

1. Dispożizzjonijiet ta' ordni generali applikabbli għat-tagħmir kollu tax-xogħol

- 1.1. It-tagħmir tax-xogħol għandu jiġi installat, imqiegħed u utilizzat b'mod li jippermetti li jitnaqqsu ir-riskji għall-utent tat-tagħmir ta' xogħol u għall-haddiema l-oħra per eżempju billi jiġi żgurat li hemm biżżejjed spazju bejn l-elementi li jiċċaqilqu fit-tagħmir tax-xogħol u l-partijiet fl-ambjent ta' madwar li huma mwahhla jew li jiċċaqilqu u billi l-enerġija u l-materjali użati jew prodotti ikunu jistgħu jingabu jew jitnehhew b'mod sigur.
- 1.2. Il-muntaġġ u żżarmar tat-tagħmir tax-xogħol għandu jsir taht kundizzjonijiet ta' sikurezza, partikolarment billi jiġu rrispettati l-istruzzjonijiet li jistgħu ikunu fornuti mill-manufattur.
- 1.3. It-tagħmir tax-xogħol li sakemm jintużaw jistgħu jintlaqtu mis-sajjetti għandhom ikunu protetti jew b'dispożittivi jew b'miżuri xierqa kontra l-effetti tas-sajjetti.

2. Id-dispożizzjonijiet li jikkoncernaw l-użu ta' tagħmir mobbli, kemm jekk jimxu waħedhom kemm jekk le

- 2.1. It-tagħmir ta' xogħol li jimxi waħdu għandu jinsaq biss minn haddiema li jkunu tharrġu b'mod adegwat biex ihaddmu sewwa dak it-tagħmir tax-xogħol.
- 2.2. Jekk it-tagħmir ta' xogħol jisposta ruħu f'zona ta' xogħol għandu jkun hemm regoli stabbiliti u segwiti ta' ċirkolazzjoni adegwata.
- 2.3. Għandhom jittiehdu miżuri ta' tqassim tax-xogħol biex jevitaw illi xi haddiema mexjin jinsabu f'dik iż-żona tax-xogħol fejn ikun hemm it-tagħmir ta' xogħol li jimxi waħdu.

Meta jkun meħtieġ li l-haddiema fuq saqajhom ikunu preżenti biex ix-xogħol isir għandhom jittiehdu miżuri xierqa biex jiġi evitat li jkunu midruba mit-tagħmir.
- 2.4. It-trasport ta' haddiema fuq tagħmir ta' xogħol mobbli misjuq mekkanikament għandu jkun awtorizzat biss fejn hemm provduti facilitajiet sikuri għal dan. Jekk ix-xogħol għandu jsir matul il-vjaġġ, il-velocità għandha tiġi adattata kif meħtieġ.
- 2.5. It-tagħmir ta' xogħol mobbli li jkollu mutur ta' kombustjoni ma jistax jiġi mhaddem fiż-żona tax-xogħol hlief meta tkun tista' tiġi ggarantita arja fi kwantità suffiċjenti li ma tippreżenta ebda riskju għas-saħħa u s-sikurezza tal-haddiema.

3. Dispożizzjonijiet li jolqtu l-użu ta' tagħmir tax-xogħol li jerfa' t-tagħbija

- 3.1. Kunsiderazzjonijiet ġenerali
 - 3.1.1. It-tagħmir ta' xogħol li jiżżarma jew li hu mobbli li jservi biex jerfa' t-tagħbijiet għandu jkun imhaddem b'mod li jiggarantixxi l-istabilità tat-tagħmir tax-xogħol waqt li jkun qiegħed jiġi mhaddem taht il-kondizzjonijiet kollha prevedibbli, meħud kont tan-natura tal-art.
 - 3.1.2. Il-haddiema m'għandhomx jingarru fuq tagħmir tax-xogħol u aċċessorji tiegħu li mhux maħsub għalhekk.

Bla ħsara għall-Artikolu 5 ta' Direttiva 89/391/KEE, eċċezzjonalment, it-tagħmir ta' xogħol li mhux maħsub għall-garr tal-haddiema jista' jiġi użat għal dan l-iskop sakemm jittiehdu miżuri xierqa biex jiżguraw sikurezza skont il-leġislazzjoni jew il-prattika nazżjonali li jipprevedu sorveljanza xierqa.

Meta jkun hemm il-haddiema fuq tagħmir tax-xogħol li suppost iservi għall-irfiġh tat-tagħbija il-posta tal-kmand għandha tkun okkupata l-hin kollu. Il-haddiema li jingarru għandhom ikunu jistgħu jiddisponu minn mezz żgur ta' komunikazzjoni. Jenhtieg li jkun hemm hsieb għall-mod kif jinħarġu f'każ ta' perikolu.

- 3.1.3. Għandhom jittieħdu miżuri sabiex ma jkunx hemm haddiema preżenti taħt it-tagħbijiet imdendla sakemm din il-preżenza ma tkunx meħtieġa biex ix-xogħol isir sewwa.

M'għandux ikun permess illi tagħbija imdendla tiġi mgħoddija minn postijiet tax-xogħol mhux protetti li fihom abitwalment ikun hemm il-haddiema.

Fdan il-każ, jekk ix-xogħol ma jistax isir sewwa mod iehor għandhom ikunu definiti u applikati proċeduri xierqa.

- 3.1.4. L-aċċessorji tal-irfiġh għandhom jintgħażlu skont it-tagħbija li jerfġu, skont il-punti ta' qbid, skont il-mezz tal-iggancjar u l-kondizzjonijiet atmosferiċi u meħud kont tal-mod u l-konfigurazzjoni tal-imbragar. L-assemblaġġ tal-aċċessorji tal-irfiġh għandu jkun immarkat b'mod ċar biex jippermetti lill-utent li jirrikonossu l-karatteristiċi tagħhom, jekk ma jkunux żmantellati wara l-użu.

- 3.1.5. L-aċċessorji tal-irfiġh għandhom jiġu maħzuna b'mod li jiżgura li ma ssirillhomx hsara jew deterjorament.

- 3.2. It-tagħmir ta' xogħol li jerfa' tagħbijiet mhux iggwidati

- 3.2.1. Jekk żewġ biċċiet ta' tagħmir tax-xogħol jew iktar li jservu għall-irfiġh ta' tagħbijiet mhux iggwidati jkunu installati jew imwaqqfa fuq post tax-xogħol b'mod tali illi il-kamp tax-xogħol tagħhom jgħaddi fuq ta' xulxin għandhom jittieħdu miżuri xierqa biex jiġu evitati kollizzjonijiet bejn it-tagħbijiet jew elementi tat-tagħmir tax-xogħol stess.

- 3.2.2. Waqt li jkun qed juża tagħmir tax-xogħol ta' rfiġh ta' tagħbija mhux iggwidata għandhom jittieħdu miżuri biex jiġi evitat li jitbandlu illi jinqalbu jew jekk ikun il-każ jinqalghu minn posthom u jiżolqu. Għandu jkun hemm kontroll li dawn il-miżuri ttieħdu.

- 3.2.3. Jekk min ikun iħaddem it-tagħmir tax-xogħol ta' rfiġh ta' tagħbijiet mhux iggwidati ma jkunx jista' josserva it-traġitt shih tat-tagħbija la direttament u lanqas permezz ta' apparat awżiljarju li jtuħ informazzjoni siewja għandu jkun hemm komunikazzjoni mal-operatur biex tiggwidah u għandu jiġi organizzat mod kif jiġu evitati il-kollizzjonijiet ta' tagħbija li tista' tkun ta' perikolu għall-haddiema.

- 3.2.4. Ix-xogħlijiet għandhom ikunu organizzati b'mod li meta l-haddiema jkunu qegħdin jiggancjaw jew jisgancjaw xi tagħbija bl-idejn dawn l-operazzjonijiet jkunu jistgħu isiru b'mod sigur u l-haddiema jkunu jistgħu jidderieġu direttament jew indirettament l-operazzjoni.

- 3.2.5. L-operazzjonijiet kollha tal-irfiġh għandhom jiġu pprogrammati, issorveljati b'mod xieraq u effettwati b'mod li tiġi mħarsa s-sikurezza tal-haddiema.

In partikolari jekk tagħbija tkun trid tintrefa' simultanament minn żewġ tagħmir tax-xogħol jew iktar li jservu għall-irfiġh ta' tagħbijiet mhux iggwidati għandha tkun stabbilita u applikata proċedura biex tiżgura l-koordinazzjoni tajba bejn l-operaturi.

- 3.2.6. Jekk xi tagħmir tax-xogħol li jservi għall-irfiġh ta' tagħbija mhux iggwidata ma jkunx jista' jzomm it-tagħbija fil-każ li jmur għal kollox jew inparti il-forniment tal-enerġija, għandhom jittieħdu miżuri xierqa biex jiġi evitat li l-haddiema jiġu esposti għal perikoli korrispondenti.

It-tagħbija imdendla m'għandhiex tibqa' mingħajr sorveljanza hlief jekk l-aċċess għaż-żona ta' periklu ikun projbit u jekk it-tagħbija tkun iggancjata b'mod sigur u miżmuma wkoll b'mod sigur.

- 3.2.7. L-użu fuq barra ta' tagħmir tax-xogħol tal-irfiġh tat-tagħbija mhux iggwidata għandu jieqaf meta l-kondizzjonijiet metereoloġiċi jehżienu sal-punt illi jipperikolaw l-użu sikur tat-tagħmir u jesponu l-haddiema għal xi riskji. Miżuri adegwati ta' protezzjoni mahsuba partikolarment biex jimpedixxu li t-tagħmir tax-xogħol jinqaleb għandhom jittieħdu biex jevitaw periklu għall-haddiema.

4. **Id-dispożizzjonijiet li jirrigwardaw l-użu tat-tagħmir għax-xogħol ipprovdut għax-xogħol temporanju fil-gholi**

4.1. Dispożizzjonijiet ġenerali

4.1.1. Jekk, skont l-Artikolu 6 tad-Direttiva 89/391/KEE u l-Artikolu 3 ta' din id-Direttiva, ma jistax jitwettaq xogħol temporanju fil-gholi b'mod sikur u skont il-kondizzjonijiet ergonomiċi xierqa minn fuq wiċċ xieraq, għandu jintgħażel it-tagħmir tax-xogħol l-aktar xieraq illi jiżgura u jżomm il-kondizzjonijiet tax-xogħol fis-sikurezza. Il-miżuri kollettivi ta' protezzjoni jridu jingħataw prijorità fuq il-miżuri protettivi individwali. Id-dimensjonijiet tat-tagħmir tax-xogħol għandhom ikunu xierqa għan-natura tax-xogħol li jrid itwettaq u għat-tensjonijiet previsti u jhallu l-possibiltà ta' mogħdija minn fuq mingħajr periklu.

Għandu jintgħażel il-mezz l-aktar xieraq għall-aċċess għall-postijiet tax-xogħol temporanju fil-gholi skont il-frekwenza tal-mogħdija minn fuq, il-gholi li jrid jintlaħaq u t-tul taż-żmien tal-użu. L-għażla magħmula għandha tippermetti l-evakwazzjoni f'każ ta' periklu imminenti. Il-mogħdija f'direzzjoni jew l-oħra bejn il-mezz tal-aċċess u l-pjattaforma, il-gverti jew il-passaġġi ma jridux joholqu riskji addizzjonali ta' waqgħat.

4.1.2. Is-slielem jistgħu jiġu użati bhala stazzjonijiet tax-xogħol għal xogħol fil-gholi biss fiċ-ċirkostanzi li fihom, mehud kont tal-punt 4.1.1, ma jkunx iġġustifikat l-użu ta' tagħmir ieħor tax-xogħol aktar sikur minhabba l-livell baxx tar-riskju u jew l-medda qasira taż-żmien tal-użu tagħhom jew il-karatteristiċi eżistenti fuq il-post tax-xogħol illi min ihaddem ma jistax jibdel.

4.1.3. It-teknika marbuta mal-aċċess u l-pożizzjonament permezz tal-hbula jistgħu jintużaw biss fiċ-ċirkostanzi fejn l-istima tar-riskju tindika illi x-xogħol jista' jitwettaq b'sikurezza u fejn ma jkunx iġġustifikat l-użu ta' tagħmir ieħor tax-xogħol aktar sikur.

Meta titqies l-istima tar-riskju u b'mod partikolari it-tul taż-żmien tax-xogħolijiet u d-diffikultajiet ergonomiċi, għandu jkun provdut post b'aċċessorji xierqa fejn persuna tista' tpoġġi.

4.1.4. Skond it-tip tat-tagħmir magħżul tax-xogħol fuq il-baži ta' dak li ntqal qabel, iridu jiġu stabbiliti l-miżuri xierqa sabiex jiġu mminimizzati r-riskji għall-haddiema inerenti f'dan it-tip ta' tagħmir. Jekk ikun mehtieġ, għandhom jiġu stallati miżuri ta' salvagwardja sabiex jipprevjenu l-waqgħat. Dawn għandhom ikunu ta' konfigurazzjoni xierqa u ta' qawwa suffiċjenti li jipprevjenu jew iwaqqfu l-waqgħat mill-gholi u, fejn hu possibbli, li jipprekludu l-korrimient tal-haddiema. Is-salvagwardji kollettivi biex jipprevjenu l-waqgħat jistgħu jiġu interrotti biss fuq il-postijiet tal-aċċess għas-slielem jew għat-taraġ.

4.1.5. Meta l-qadi ta' xogħol partikolari jehtieġ li jitnehħa temporanjament is-salvagward kollettivi li jipprevjenu l-waqgħat, iridu jittiehdu miżuri effettivi kompensatorji ta' sikurezza. Ix-xogħol ma jistax jitwettaq sakemm ikunu ttiehdu dawn il-miżuri. Ġaladarba jkun tlesta x-xogħol partikolari, definittivament jew temporanjament, iridu jiġu stallati mill-gdid is-salvagwardji kollettivi li jipprevjenu l-waqgħat.

4.1.6. Ix-xogħol temporanju fil-gholi jista' jsir biss meta l-kondizzjonijiet tat-temp ma jippreġudikawx is-sikurezza u s-saħħa tal-haddiema.

4.2. Dispożizzjonijiet speċifiċi rigward l-użu tas-slielem

4.2.1. Is-slielem iridu jitwaqqfu b'mod illi tiġi żgurata l-istabbiltà tagħhom matul l-użu. Is-slielem li jingarru jridu jserrhu fuq baži immobbli, stabbli, b'saħħtu, ta' daqs xieraq hekk li l-iskaluni jibqgħu orizzontali. Is-slielem imdendla jridu jkunu mqabbda b'mod sikur u, bl-eċċezzjoni tas-slielem tal-habel, hekk li ma jkunx jista' jinbidlilhom posthom u hekk li jipprevjenu t-tbandil.

4.2.2. Il-bažijiet tas-slielem li jingarru jridu jkunu prevenuti milli jiżolqu waqt l-użu billi jiġu marbuta sewwa l-waqgħafiet fit-truf ta' fuq jew ta' isfel, jew viċin ta' dawn, b'apparat kontra ż-żliq jew b'kull arrangament ieħor tal-istess effettività. Is-slielem użati għall-aċċess għandhom ikunu twal biżżejjed sabiex jisporġu biżżejjed lil hemm mill-pjattaforma tal-aċċess, għajr jekk ikunu ttiehdu miżuri sabiex jiżguraw qabda soda. Is-slielem li jidhlu go xulxin u s-slielem li jitwalu jridu jiġu użati hekk li s-sezzjonijiet differenti jiġu pprevenuti milli jiċċaqilqu relattivament bejniethom. Is-slielem mobbli jridu jiġu pprevenuti milli jiċċaqilqu qabel l-irfis fuqhom.

4.2.3. Is-slielem għandhom jiġu użati hekk li jkollhom qabda sikura u appoġġ sikur għall-haddiema f'kull hin. B'mod partikolari, jekk tagħbija trid tingarr bl-idejn waqt li l-haddiem ikun fuq sellum, din ma għandhiex tipprekludi ż-żamma ta' qabda sigura.

- 4.3. Dispożizzjonijiet speċifiċi li jirrigwardaw l-użu tal-armar
- 4.3.1. Meta ma tkunx disponibbli nota dwar il-kalkoli għall-armar magħżul jew meta n-nota ma tkoprix l-arranġamenti strutturali kkontemplati, għandhom jitwettqu l-kalkoli tas-saħħa u tal-istabbiltà għajr jekk l-armar jiġi mibni skont konfigurazzjoni standard rikonoxxuta b'mod ġenerali.
- 4.3.2. Skond il-kompleksità tal-armar magħżul, għandu jiġi mfassal pjan tal-armar, tal-użu u tal-hatt tiegħu minn persuna kompetenti. Dan jista' jsir fil-ghamla ta' pjan ġenerali, ikkompletat b'emendi tal-pjan li jkollhom x'jaqsmu mad-dettalji speċifiċi tal-armar in kwistjoni.
- 4.3.3. Il-komponenti taż-żamm tal-armar għandhom ikunu protetti mill-possibiltà ta' żliq, kemm jekk bit-twaħħil ma' kull wiċċ li jerfa', b'użu ta' mezz kontra ż-żliq jew b'kull mezz ieħor ta' effettività ugwali, u l-wiċċ li jerfa' t-toqol għandu jkun ta' kapacità suffiċjenti. Għandu jiġi żgurat illi l-armar huwa stabbli. L-armar bir-roti jrid jiġi pprevenut b'mezzi xierqa milli jiċċaqlaq aċċidentalment matul ix-xogħol fil-gholi.
- 4.3.4. Id-dimensjonijiet, il-ghamla u t-tifsila tal-pjattaformi tal-armar iridu jkun xierqa għan-natura tax-xogħol li jrid isir u xierqa għat-toqol li jrid jingarr u jippermettu x-xogħol u l-mogħdija fis-sigurtà. Il-pjattaformi tal-armar iridu jiġu mmontati hekk li l-komponenti tagħhom ma jkunux jistgħu jiċċaqlaqu waqt l-użu normali. Ma jridx ikun hemm xquq perikolużi bejn il-komponenti tal-pjattaformi u s-salvagwardji kollettivi vertikali li jipprevjenu l-waqgħat.
- 4.3.5. Meta partijiet mill-armar ma jkunux lesti għall-użu, bħal per eżempju matul l-immontar, iż-żarmar jew il-bdil, dawn iridu jiġu mmarkati b'sinjali ta' twissija ġenerali skont id-dispożizzjonijiet nazzjonali li jittrasponu d-Direttiva tal-Kunsill 92/58/KEE tal-24 ta' Ġunju 1992 dwar il-htigijiet minimi għall-provvista ta' sinjali tas-sigurtà jew tas-saħħa fuq ix-xogħol (id-disa' Direttiva individwali fl-Artikolu 16(1) tad-Direttiva 89/391/KEE) ⁽¹⁾ u jkunu delimitati b'mod xieraq b'mezzi fiżiċi li jipprevjenu l-aċċess għaž-żona tal-perikolu.
- 4.3.6. L-armar jista' biss jiġi mmontat, żarmat jew mibdul b'mod sinifikanti taht is-supervizjoni ta' persuna kompetenti u minn haddiema li jkunu rċewew tahrig xieraq u speċifiku fl-operazzjonijiet maħsuba, li jindirizzaw ir-riskji speċifiċi skont l-Artikolu 9, u b'mod aktar partikolari:
- (a) li jifhmu l-pjanta tal-immontar, taż-żarmar jew tal-bidla tal-armar ikkonċernat;
 - (b) is-sikurezza matul l-immontar, iż-żarmar jew il-bidla tal-armar ikkonċernat;
 - (c) il-miżuri li jipprevjenu r-riskju li jaqgħu persuni jew oġġetti;
 - (d) il-miżuri ta' sikurezza fil-każ ta' bdil fil-kondizzjonijiet tat-temp li jistgħu jaffettwaw b'mod hażin is-sikurezza tal-armar in kwistjoni;
 - (e) il-kondizzjonijiet fir-rigward tat-tagħbijiet permissibbli;
 - (f) kull riskju ieħor li x-xogħol tal-immontar, iż-żarmar jew il-bdil imsemmi hawn fuq jista' jehtieg.
- Il-persuna li tissorvelja u l-haddiema konċernati jrid ikollhom disponibbli l-pjanta tal-immontar u taż-żarmar kif msemmi fil-punt fl-4.3.2, inkluż kull istruzzjoni li jista' jkun fiha.
- 4.4. Dispożizzjonijiet speċifiċi li jirrigwardaw it-teknika marbuta mal-aċċess u l-pożizzjonament permezz tal-hbula
- It-teknika marbuta mal-aċċess u l-pożizzjonament permezz tal-hbulairid jikkonforma mal-kondizzjonijiet li ġejjin:
- (a) is-sistema jrid ikun fiha minn tal-anqas żewġ iħbula ankrati separatament, wiehed bhala mezz tal-aċċess, tal-inżul u ta' appoġġ (xogħol bil-habel) u l-ieħor bhala riserva (habel tas-sikurezza);

⁽¹⁾ ĠU L 245, 26.8.1992, p. 23.

- (b) il-haddiema jridu jiġu pprovduti u jużaw sarġ xieraq u jkunu mqabbdha miegħu b'habel tas-sikurezza;
- (c) il-habel tax-xogħol għandu jkun imgħammar b'mezzi siguri għat-tluġ u l-inżul u jkollu sistema li tinqafel waħedha sabiex jipprevjeni lil min jużah milli jaqa' jekk jitlef il-kontroll tal-movimenti tiegħu. Il-habel tas-sikurezza jrid ikun imgħammar b'sistema mobbli ta' prevenzjoni mill-waqgħat li ssegwi l-movimenti tal-haddiem;
- (d) l-ghodda u l-aċċessorji l-oħra li jridu jintużaw minn haddiem għandhom ikunu mqabbdha mas-sarġ jew mal-maqgħad tal-haddiem jew ma' xi mezz iehor xieraq;
- (e) ix-xogħol għandu jkun ippjanat u ssorveljat tajjeb, sabiex haddiem ikun jista' jiġi salvat immedjatament f'emergenza;
- (f) skont l-Artikolu 9, il-haddiema konċernati jenhtieg li jircievu tahrig xieraq u speċifiku għall-operazzjonijiet maħsuba, b'mod partikolari l-proċeduri tas-salvataġġ.

F'ċirkostanzi eċċezzjonali fejn, bil-ħsieb tal-istima tar-riskji, l-użu tat-tieni habel jagħmel ix-xogħol aktar perikoluż, l-użu ta' habel wiehed jista' jiġi permess, sakemm ikunu ttehd u l-miżuri xierqa sabiex jiżguraw is-sikurezza skont il-liġijiet jew/u l-prattika nazzjonali.

ANNEX III

PARTI A

Direttiva mhassra flimkien mal-emendamenti suċċessivi tagħha

(imsemmi fl-Artikolu 13)

Direttiva tal-Kunsill 89/655/KEE
(ĠU L 393, 30.12.1989, p. 13)

Direttiva tal-Kunsill 95/63/KE
(ĠU L 335, 30.12.1995, p. 28)

Direttiva tal-Parlament Ewropew u tal-Kunsill
2001/45/KE
(ĠU L 195, 19.7.2001, p. 46)

Direttiva 2007/30/KE tal-Parlament Ewropew u tal-
Kunsill
(ĠU L 165, 27.6.2007, p. 21).

Biss fir-rigward tar-referenzi magħmula fil-punt 3 tal-
Artiklu 3, tad-Direttiva 89/655/KEE

PARTI B

Lista tal-limiti ta' żmien għat-traspożizzjoni fil-liġi nazzjonali

(imsemmi fl-Artikolu 13)

Direttiva	Limitu ta' żmien għat-traspożizzjoni
89/655/KEE	fil-31 ta' Diċembru 1992
95/63/KE	fil-4 ta' Diċembru 1998
2001/45/KE	19 ta' Lulju 2004 ⁽¹⁾
2007/30/KE	31 Diċembru 2012

⁽¹⁾ L-Istati Membri għandu ikollhom id-dritt, rigward l-implimentazzjoni tal-punt 4 tal-Anness II tad-Direttiva 89/655/KEE, li jaqsmu użu minn perjodu transitorju taż-żmien ta' mhux aktar minn sentejn mid-19 ta' Lulju 2004, sabiex jitqiesu s-sitwazzjonijiet varji li jistgħu jinholqu mill-implimentazzjoni Prattika tad-Direttiva 2001/45/KE b'mod partikolari mill-intrapriżi ż-żgħar u ta' daqs medju.

ANNEX IV

Tabella ta' korrelazzjoni

Direttiva 89/655/KEE	Din id-Direttiva
Artikolu 1	Artikolu 1
Artikolu 2	Artikolu 2
Artikolu 3	Artikolu 3
Artikolu 4	Artikolu 4
Artikolu 4a(1)	Artikolu 5(1)
Artikolu 4a(2) l-ewwel u t-tieni inċiżi	Artikolu 5(2)(a) u (b)
Artikolu 4a(3)	Artikolu 5(3)
Artikolu 4a(4)	Artikolu 5(4)
Artikolu 5, l-ewwel u t-tieni inċiżi	Artikolu 6(a) u (b)
Artikolu 5a	Artikolu 7
Artikolu 6(1)	Artikolu 8(1)
Artikolu 6(2) l-ewwel sub-paragrafu, l-ewwel, it-tieni u t-tielet inċiżi	Artikolu 8(2) l-ewwel sub-paragrafu (a), (b) u (c)
Artikolu 6(2) it-tieni sub-paragrafu	Artikolu 8((2) it-tieni sub-paragrafu
Artikolu 6(3)	Artikolu 8(3)
Artikolu 7 l-ewwel inċiż	Artikolu 9(a)
Artikolu 7 it-tieni inċiż	Artikolu 9(b)
Artikolu 8	Artikolu 10
Artikolu 9(1)	Artikolu 11(1)
Artikolu 9(2) l-ewwel u t-tieni inċiżi	Artikolu 11(2)(a) u (b)
Artikolu 10(1)	—
Artikolu 10 (2)	Artikolu 12
—	Artikolu 13
—	Artikolu 14
Artikolu 11	Artikolu 15
Anness I	Anness I
Anness II	Anness II
—	Anness III
—	Anness IV